

Little Brown, 1965; *Eden Ant. The Memoirs of Anthony Eden*. Boston: Houghton Mifflin, 1965.

2. *Mr. X. The Sources of Soviet Conduct // Foreign Affairs*. 1947. № 4. P. 580–581.

3. *Feis H. The Atomic Bomb and the End of World War*. Princeton: Princeton University Press, 1966; *Between War and Peace: The Potsdam Conference*. Princeton: Princeton University Press, 1960; *Churchill, Roosevelt, Stalin*. Princeton: Princeton University Press, 1957; *From Trust to Terror: The Onset of the Cold War*. New York: Norton, 1970; *Mc. Neil, W. America, Britain and Russia: Their Cooperation and Conflict, 1941–1946*. New York: Oxford University Press, 1953.

4. *Alperovitz G. Atomic Diplomacy: Hiroshima and Potsdam: The Use of the Atomic Bomb and the American Confrontation with Soviet Power*. New York: Vintage Books, 1965; *Bernstein B. Politics and Policies of the Truman Administration*. Chicago: Quadrangle Books, 1970; *Fleming D. The Cold War and its Origins, 1917–1960*. 2 vols. Garden City; New York: Doubleday, 1961; *Gardner L. Architects of Illusion: Men and Ideas in American Foreign Policy, 1941–1949*. Chicago: Quadrangle Books, 1970; *Horowitz D. The Free World Colossus*. New York: Hill and Wang, 1965; *Kolko J. and G. The Limits of Power*. New York: Harper and Row, 1972; *Lafeber W. America — Russia and The Cold War, 1945–2002*. New York: Mc. Graw-Hill, 2002; *Paterson Th. Cold War Critics: Alternatives to American Foreign Policy*

in the Truman Administration. Chicago: Quadrangle Books, 1970.

5. *Gaddis J. The United States and the Origins of the Cold War*. New York: Columbia University Press, 1972; *Etheridge D. L. The Cold War Begins: Soviet-American Conflict over Eastern Europe*. Princeton: Princeton University Press, 1974; *Sherwin M. J. A World Destroyed: The Atomic Bomb and The Grand Alliance*. New York: Knopf, 1975; *Lundestad G. The American Non-Policy towards Eastern Europe, 1943–1947: Universalism in an Area Not of Essential Interest to the United States*. Tromsø, Norway: Universitetsforlaget, 1978; *Yergin D. Shattered Peace: the Origins of the Cold War and the National Security State*. Boston: Houghton Mifflin, 1977; *Mastny V. Russia's Road to the Cold War: Diplomacy, Warfare and the Politics of Communism, 1941–1945*. New York: Columbia University Press, 1978; *Herring G. Aid to Russia, 1941–1946: Strategy, Diplomacy, the Origins of the Cold War*. New York: Columbia University Press, 1973; *Leffler M. A. Preponderance of Power: National Security, the Truman Administration and the Cold War*. Stanford: Stanford University Press, 1992.

Е. Н. Космач, профессор европейской истории Francis Marion University (Флоренс, Южная Каролина, США), кандидат исторических наук, доцент

ПОЛАЦКІ ЭТНАГРАФІЧНЫ ЗБОРНІК / уклад., прадм. і паказ. У. А. Лобача. Вып. 2: Народная проза беларусаў Падзвіння: у 2 ч. Наваполацк: ПДУ, 2011. Ч. 1. 292 с.; Ч. 2. 368 с.

Традыцыйная культура Беларусі, якая заўсёды разглядалася як асноўны аб'ект вывучэння айчынай этналогіі, знікае ў нас на вачах пад уплывам шматлікіх фактараў ад новай хвалі мадэрнізацыі да ўсёмагутнай глабалізацыі. Беларуская этналогія апынулася ў тым становішчы, калі збор палявога этнаграфічнага матэрыялу становіцца адной з самых актуальных задач, ад паспяховага вырашэння якой у пэўнай ступені будзе залежаць і далейшы лёс самой навукі. Ці пойдзе яна за сучаснай культурнай антрапалогіяй амерыканскага кшталту і зоймецца даследаваннем сучаснай гарадской (бо вясковай проста не будзе) культуры праз розныя кагнітыўныя, постмадэрнісцкія ці сімвалічныя парадыгмы і паступова трансфармуецца ў cultural study, ці застанецца маргінальнай рэгіянальнай вер-

сіяй, кансерватыўнай постмарксісцкая этналогіяй, якая будзе паступова дэградзіраваць і яе навуковая будучыня ў такім выпадку будзе ў густым тумане неакрэсленасці. Ёсць, сапраўды, яшчэ трэці шлях — пошук уласных мадэлей, цікавых і самабытных «салатаў», якія найбольш адэкватна і эфектыўна дазваляюць прыблізіцца да разумення культуры Беларусі. Гэты няпросты шлях вымагае пэўных высілкаў і (што відавочна) памылак.

Зразумела, што вельмі прываблівым і спакуслівым з'яўляецца пошук сучасных заходніх антрапалагічных канцэпцый, якія можна лёгка прыстасаваць да любога рэгіянальнага палявога этнаграфічнага матэрыялу і стварыць імідж «прагрэсіўнага і знаёмага з апошнімі распрацоўкамі антрапалага». Аднак такога кшталту механіцызм стварае знач-

ную пагрозу для развіцця беларускай этналогіі. З другога боку, заўсёды існуе пагроза трансфармацыі здаровага кансерватызму і скептыцызму ва ўсебаковае адмаўленне ўсялякіх запазычанняў, як непатрэбных «роднай» навуцы.

У гэтай сітуацыі стварэнне ўласных беларускіх этналагічных даследчыцкіх праграм можа разглядацца як неабходная для існавання і ўстойлівага развіцця беларускай этналогіі ўмова.

Да канца XX ст. адзіным фактычна цэнтрам этналогіі ў Беларусі з'яўляўся Мінск, у якім былі сканцэнтраваны і навуковыя (Інстытут мастацтвазнаўства, этнаграфіі і фалькларыстыкі імя Кандрата Крапівы АН Беларусі) і навучальныя ўстановы (БДУ, БДПА, БДУК). У цяперашні час этналагічны монацэнтрызм паступова пераадолюецца, і зараз мы можам адназначна казаць аб стварэнні гомельскай і полацкай этнаграфічных школ, якія паступова пачынаюць ствараць уласныя палявыя даследчыцкія арэалы.

Адным з самых цікавых і самабытных з'яўляецца Полацкі этнаграфічны цэнтр, які плённа развіваецца пад кіраўніцтвам кандыдата гістарычных навук, дацэнта У. А. Лобача. Ён з'яўляецца аўтарам вучэбна-метадычных комплексаў па этнаграфіі і этналогіі, сааўтарам слоўніка «Беларуская міфалогія», актыўным палявым даследчыкам, складальнікам першага выпуску «Полацкага этнаграфічнага зборніка», які адразу стаў бібліяграфічнай рэдкасцю.

У гэтым годзе выйшаў другі выпуск «Полацкага этнаграфічнага зборніка», прысвечаны народнай прозе беларусаў Падзвіння. У дзвюх частках на болей чым шасцістах старонках надрукавана каля 1500 аўтэнтычных запісаў палявога матэрыялу з этнаграфічных экспедыцый перыяду 1992—2010 гг. на тэрыторыі Беларускага Падзвіння. Найбольшая колькасць тэкстаў зафіксавана ў цэнтральнай частцы рэгіёна (Лепельскі, Глыбоцкі, Докшыцкі, Полацкі, Ушацкі і сумежныя з імі раёны). У зборнік таксама былі ўключаны палявыя матэрыялы, запісаныя ад перасяленцаў з Магілёўскай і Гомельскай абласцей, пацярпелых ад аварыі на Чарнобыльскай

АЭС, якія, на думку складальніка, «...даюць магчымасць нагляднага параўнання лакальных форм бытавання народнай традыцыі...» [1, с. 4]. Таксама былі ўключаны некаторыя запісы з гісторыка-этнаграфічнага рэгіёна Цэнтральнай Беларусі (з поўначы Барысаўшчыны), што маюць тыпалагічнае падабенства з Беларускамі Падзвіннем у сферы традыцыйнай культуры [1, с. 5].

Зборнік складаецца з сямнаццаці раздзелаў: у першай частцы — восем; у другой — дзевяць. У першай частцы зборніка ў раздзеле «Казкі» — васьмнаццаць запісаў. Казкі зафіксаваны ў розных раёнах і адрозніваюцца сюжэтам, героямі. У раздзеле — «Легенды і паданні» — семдзсят восем запісаў і семдзсят два запісы ў асобным падраздзеле «Падарожны Бог». У раздзеле «Міфалогія» — семдзсят тры запісы пра дамавіка, хлеўніка, русалак, вадзяных, ляснога Кузюльчыка, нячыстую сілу і лізуна. Гэты раздзел, безумоўна, карысны, асабліва для параўнальнага аналізу з традыцыйнай міфалогіяй беларусаў у другой палове XIX — пачатку XX ст., а таксама для вызначэння змены ў міфалагічных уяўленнях беларусаў. Раздзелы «Чорт» і «Зданкі» складаюцца з пяцідзсяті дзевяці запісаў. У раздзеле «Сны» зафіксавана пяцідзсят два запісы. Гэты раздзел падаецца цікавым з псіхааналітычнага позірку. Дарэчы, у беларускай этналогіі няма даследаванняў, прысвечаных вывучэнню традыцыйных ментальных мадэлей беларусаў праз прызму псіхалагічных, псіхааналітычных і псіхатэрапеўтычных канцэпцый.

Самым вялікім раздзелам першай часткі зборніка стаў раздзел «Тапанімічныя паданні», які складаецца з 381 запісу размоў з інфармантамі. У гэтым раздзеле падаецца цікавая мясцовая інфармацыя аб азёрах, культавых крыніцах, дрэвах, каменнях, гарах, урочышчах, археалагічных помніках, вёсках і храмах.

Другая частка зборніка пачынаецца раздзелам «Чараўнікі і ведзьмы», якая ўключае сто шэсцьдзсят тры запісы. Наступны раздзел «Знахары і знахаркі» складаецца з дзевяноста дзевяці запісаў, прысвечаных розным аспектам традыцыйных знахарскіх ведаў.

У гэтым раздзеле занатаваны не толькі апо-вешці пра знахароў, але таксама розныя замо-вы. Напрыклад, ад Залатніка: «...Ішоў За-латнік цераз стары мост, залатым крылом пад-перазаўшыся, з Розай спаткаўся: Сколькі ў дубе розак, столькі ў залатніку косак, залат-нічок-панічок, стань на месьечку, як у крэсьлечку, не ламі касці, не сушы крыві» [2, с. 141]. Замова ад грыжы: «...Прачыста Божа Маць. Будзем малому Колю грыжу за-маўляць. Грызь, грызі ель з вірха ў карэнь, салодкае ўкушу, а ўжо гаркое прагрызу» [2, с. 124]. Даволі цікавым уяўляецца фіксацыя асаблівасцей і мадэлей паводзін знахароў. Усё гэта дапамагае больш дакладна зразумець гэты вельмі спецыфічны пласт традыцыйнай беларускай культуры.

У раздзеле «Народная медыцына» зана-тавана восемдзсят два запісы аб лячэнні такіх хвароб, як эпілепсія, зубны боль, каў-тун, крактухі, грыжа, укусы змяі, курыная сле-пата, валасень, рожа, упуд і інш. З дапама-гай прыведзеных запісаў можна зразумець аб ролі традыцыйнай і фармальнай медыцы-ны ў грамадстве, адносінах да лекараў, спо-сабах лячэння, прычынах захворванняў і яшчэ шмат якіх розных аспектаў традыцый-най медыцыны.

Раздзел «Жывыя і памерлыя» складзены з шасцідзсят чатырох запісаў і датычыцца ўяўленняў аб звышнатуральным свеце і роз-ных формах адносін да смерці.

Вялікую зацікаўленасць гісторыкаў вык-лікае сорок адзін запіс раздзела «Вусная гісто-рыя». У ім заключаны значны аб'ём інфар-мацыі аб паўсядзённым жыцці беларусаў пад-час калектывізацыі, нямецка-фашысцкай акупацыі, адносіны людзей да ўласнай і кал-ектывунай бяспекі, ацэнка ролі партызан і немцаў, апісанне жыцця ў пасляваенных гады. Паўсядзённае жыццё вясковых жыха-роў падчас калектывізацыі і акупацыі да сё-няшняга часу застаецца маладаследаванай праблемай, і полацкі зборнік дае магчымасць пазнаёміцца з успамінамі сучаснікаў гэтых падзей.

Дваццаць адзін успамін зафіксаваны ў раздзеле «Святое і будзённае», пяцьдзсят у раздзеле «Рэлігія, вера і вернікі». Восемдзя-

сят тры запісы ўключаны ў раздзел «Свет такі, які ён ёсць».

Адной з самых цікавых частак другога выпуску «Полацкага этнаграфічнага зборні-ка» з'яўляюцца «Чужынцы». У васьмідзсят чатырох запісах зафіксаваны этнічныя воб-разы рускіх стараабрадцаў, яўрэяў, татараў, цыганоў, палякаў, латышоў і літоўцаў. Этна-графічная інфармацыя гэтых запісаў дазва-ляе стварыць уяўленне аб этнічных стэрэа-тыпах рускіх стараабраднаў (маскалі-ка-накрады...) [с. 336], цыганоў (знахар, мах-ляр) [с. 345—347], яўрэяў (забойцы дзяцей, знахары, добрыя гандляры, хітрыя...) [с. 350—351], латышоў (мудрыя, працавітыя, знаха-ры...) [с. 354—357], літоўцаў (мудрыя, праца-вітыя...) [с. 357—358], татараў (знахары...) [с. 360—361].

Палявыя матэрыялы з Падзвіння, поліэт-нічнага рэгіёна, з'яўляюцца вельмі каштоў-нымі для разумення міжэтнічных адносін, вывучэння этнічных стэрэатыпаў, даследа-вання працэсаў культурнай адаптацыі этніч-ных меншасцей да беларускай культуры.

Такім чынам, можна дакладна канстата-ваць, што навуковая каштоўнасць другога выпуску «Полацкага этнаграфічнага зборні-ка», безумоўна, вельмі высокая. Уведзены ў навуковы зварот значны корпус этнаграфіч-ных першакрыніц. Калі мець на ўвазе і зборнікі палявых матэрыялаў аб традыцый-най культуры харчавання беларусаў Палес-ся «Народная кухня Маталян» і «Народная кухня Тышкаўцоў», выдадзеныя ў выніку прац этнаграфічных экспедыцый кафедры этналогіі, музейялогіі і гісторыі мастацтваў БДУ, то можна з ўпэўненасцю гаварыць аб з'яўленні ў айчынай этналогіі традыцы дру-кавання этнаграфічнага палявога матэрыя-лу, які можа шырока і плённа выкарыстоў-вацца ў далейшых этналагічных і гістарыч-ных даследаваннях.

С. А. Захаркевіч, дацэнт кафедры эт-налогіі, музейялогіі і гісторыі мастацт-ваў Беларускага дзяржаўнага ўнівер-сітэта, кандыдат гістарычных навук